

मिठी अमड़ि श्री कौशल्या महाराणी हाणे त सजो दींहु सगुण ई सगुण थी मनाए। चोदहनि वरिहियनि जे पूर्ण थियण सां मन जी उत्कंठा ऐं तांघ वधंदी वजेसि थी। उन प्रेम जी उत्कंठा में अमां कांग खे मनाए रही आहे। अरे वदभागी कांग ! तूं टपो देई बुधाइ त सहीं त कदहीं कुशल सां घरि ईदा मुंहिजा दिलबर सीय रामु लखणु ? मां तोखे खीर चांवरनि जो दोनो भरे दींदसि सदोरा ! तुंहिजी चुंहिब खे सोन सां मढाईंदसि। तोखे सोनड़ा नूपर पहिराईंदसि। तो खे नेण भरे निहारींदसि नींह निमाण ब्रचिड़ा ! डोड़ी वजी मिठी खबर खणी अचु मुंहिजे प्राण प्यारनि ब्रचड़नि जी । तोखे गले लगाए प्यार करे आशीशूं दींदसि।

चोदहं वर्ष समाप्त थियण वारा आहिनि पर अजां श्रीरघुनाथ जे बन खां मोटण जो शुभ समाचार न मिलण करे मिठी अमां मांदी थी रही आहे। वरी ज्योतिषी अ खे घुराए, उन जी झोली रतननि सां भरे, निमाणनि नेणनि सां, अमां ब्रचड़नि जे मोटण जी शुभ घड़ी गणाए रही आहे। ओद्री महल ही आनंद जो समाचार खणी भरत लाल वटां हिकु दूतु आयो। उन जे मुख मां पंहिजे प्यारनि ब्रचड़नि जे सकुशल मोटण जो मंगल मई समाचार बुधी गोस्वामी थो चवे त अमां इयें खुशि थी जियें मरण खे वेझो मछुली ओचितो अथाह जलु

पाए ठरी पवंदी आहे। महाभाग्य अमडि राणी बि उन्हीअ तरह आनंद  
जे सागर में मगनु थी वेई। धन्य आ मिठी अमां।